



Kunngerðablaðið A

2025

Givið út 20. desember 2025

Nr. 213

17. desember 2025

Kunngerð um ráðgevandi nevnd í føroyskum sum annaðmál fyri vaksin

Við heimild í § 13, stk. 1 og 4 í løgtingslóg nr. 58 frá 29. mai 2024 um føroyskt sum annaðmál verður ásett:

§ 1. Virkisøkið hjá ráðgevandi nevndini er at hjálpa til við at samskipa undirvísing og útbúgving í føroyskum sum annaðmál, sambært §§ 1 og 2 í løgtingslógini.

§ 2. Í ráðgevandi nevndini í føroyskum sum annaðmál fyri vaksin eru umboð fyri hvønn samstarvsskúla, fyri Fróðskaparsetur Føroya, Útlendingastovuna, Nám og Undirvísingarástýrið.

§ 3. Ráðgevandi nevndin skal hava ein ráðgevandi leiklut fyri undirvísingina í føroyskum sum annaðmál fyri útlendingar, ið hava fingið uppihaldsloyvi í Føroyum, sambært løgtingslógini.

Stk. 2. Ráðgevandi nevndin skal ráðgeva fyri at tryggja dygd og menning innan hesi høvuðsevni:

- Dygdarmenning og dagføra fakliga og námsfrøðiliga støðið á føroyskum sum annaðmálskipan, sambært nýggjari gransking á annaðmálsøkinum.
- Umrøða eftirmeting av skeiðum og undirvísing.
- Kortleggja luttakara og kunna um føroyskt sum annaðmálstilboð.

- Royndarvirksemi og menningarvirksemi á økinum.
- Tryggja, at undirvísingin verður grundað á inklusjón, tollyndi og javnvirði.
- Stuðla gransking og menning á økinum.

§ 4. Umboðið fyri Undirvísingarástýrið er forfólk í nevndini.

Stk. 2. Limir í nevndini eiga at mæta á fundi, og skal forfall, sum ikki er vegna sjúku, verða fráboðað formanninum í góðari tíð áðrenn fundin.

§ 5. Umboðið fyri Undirvísingarástýrið leiðir fundirnar. Undirvísingarástýrið útvegar skrivara til nevndina.

Stk. 2. Umboðið fyri Undirvísingarástýrið kann lata annan nevndarlim stjórna fundinum.

§ 6. Ráðgevandi nevndin verður vald fyri 3 ár í senn.

Stk. 2. Ráðgevandi nevndin ger egnu fundarskipan.

§ 7. Henda kunngerð kemur í gildi dagin eftir, at hon er kunngjörd.

Barna- og útbúgvingarmálaráðið, 17. desember 2025

Djóni Nolsøe Joensen (sign.)
landsstýrismaður

/ Poul Geert Hansen (sign.)